



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - ബി.പി.എൽ സർവ്വേ 2009 - ബി.പി.എൽ ലിസ്റ്റ് തയ്യാറാക്കുന്നതിനുള്ള സൂചകങ്ങൾക്കും അവയുടെ വെയിറ്റേജിനും മാനദണ്ഡങ്ങൾക്കും അംഗീകാരം നൽകി ആക്ഷേപങ്ങൾ പരിശോധിച്ച് തുടർനടപടി സ്വീകരിക്കുന്നത് സംബന്ധിച്ച് നിർദ്ദേശം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയം ഭരണ (ഡി.ഡി) വകുപ്പ്

സ.ഉ.(കൈ) നം:16/2011/തസ്വഭവ

തീയതി, തിരുവനന്തപുരം 14-01-2011

പരാമർശം: സർക്കാർ ഉത്തരവ് (കൈ) നം: 62/2009/തസ്വഭവ, തീയതി: 27-04-2009

ഉത്തരവ്

തദ്ദേശ സ്വയംഭരണ വകുപ്പ് മുഖാന്തിരം സംസ്ഥാനത്ത് പുതിയ ബി.പി.എൽ ലിസ്റ്റ് തയ്യാറാക്കുന്നതിനായി അധ്യാപകരെ ഉപയോഗിച്ച് വിവര ശേഖരണം നടത്തുന്നതിന് മേൽ പരാമർശം പ്രകാരം ഉത്തരവ് പുറപ്പെടുവിച്ചിരുന്നു.

(2) ബി.പി.എൽ സർവ്വേ 2009ന് വേണ്ടി അധ്യാപകർ സംസ്ഥാനത്തെ എല്ലാ വീടുകളും സന്ദർശിച്ച് വിവരശേഖരണം നടത്തി. എന്നുമറേറ്റർമാർ നിശ്ചിതവാർഡിലെ നിശ്ചിത പ്രദേശത്തെ എല്ലാ വീടുകളും സന്ദർശിച്ച് തയ്യാറാക്കുവാനുള്ള 'എ' ഫോറവും ബി.പി.എൽ ലിസ്റ്റിൽ ഉൾപ്പെടാൻ അർഹതയുള്ള കുടുംബങ്ങളുടെ വിശദവിവരങ്ങൾ രേഖപ്പെടുത്തുന്നതിനുള്ള 'ബി' ഫോറവും ഉൾപ്പെടെ ദാരിദ്ര്യ രേഖാ സർവ്വേയ്ക്കായി രണ്ട് തരം ഫോറങ്ങളാണ് ഉപയോഗിച്ചത്. 'എ' ഫോറം സർവ്വേ ചെയ്യുമ്പോൾ ചില പ്രത്യേക വിഭാഗങ്ങളിൽപ്പെട്ട കുടുംബമാണെങ്കിൽ പ്രസ്തുത കുടുംബം പ്രഥമ ദൃഷ്ട്യം ദാരിദ്ര്യ രേഖയ്ക്ക് മുകളിലുള്ള കുടുംബമാണെന്ന അനുമാനത്തിൽ, ഇത്തരം കുടുംബങ്ങളെ സംബന്ധിച്ച വിശദ വിവരങ്ങൾ 'ബി' ഫോറത്തിൽ ശേഖരിയ്ക്കുന്നതിൽ നിന്ന് ഒഴിവാക്കിയിരുന്നു. 'ബി' ഫോറത്തിൽ ദാരിദ്ര്യ നിർണ്ണയത്തിന് ഉതകുന്ന സൂചകങ്ങളെ സംബന്ധിച്ച വിവരങ്ങളാണ് ശേഖരിച്ചിട്ടുള്ളത്.

(3) ദാരിദ്ര്യരേഖാ സെൻസസ്സ് പ്രകാരം ശേഖരിച്ച വിവരങ്ങൾ കമ്പ്യൂട്ടറൈസ് ചെയ്യുകയും, ആയതിന്റെ ഡേറ്റാ ബേസ് തയ്യാറാക്കുകയും ചെയ്തു. ദാരിദ്ര്യരേഖാ സെൻസസ്സിന്റെ അടിസ്ഥാനത്തിൽ ദാരിദ്ര്യ രേഖാ ലിസ്റ്റിൽ ഉൾപ്പെടാൻ സാധ്യതയുള്ള കുടുംബങ്ങളുടെ പട്ടിക ('ബി' ഫോറത്തിൽ സർവ്വേ ചെയ്ത കുടുംബങ്ങളുടെ പട്ടിക) തയ്യാറാക്കി ഈ കുടുംബങ്ങളെ സംബന്ധിച്ച വിവരങ്ങൾ പ്രസിദ്ധീകരിയ്ക്കുകയും, വെബ്സൈറ്റിൽ നൽകുകയും, ഇത് ഗ്രാമസഭയിൽ സമർപ്പിക്കുകയും ആക്ഷേപങ്ങളും പരാതികളും നൽകുന്നതിന് അവസരം നൽകുകയും ചെയ്തു. ദാരിദ്ര്യരേഖാ ലിസ്റ്റിൽ ഉൾപ്പെടാൻ സാധ്യതയുള്ള കുടുംബങ്ങളുടെ പട്ടികയിൽ നിന്നും മാനദണ്ഡങ്ങളുടെ അടിസ്ഥാനത്തിൽ ദാരിദ്ര കുടുംബങ്ങളുടെ പട്ടിക (ബി.പി.എൽ ലിസ്റ്റ്) തയ്യാറാക്കേണ്ടതാ യുണ്ട്.

(4) സംസ്ഥാനത്തെ നഗര പ്രദേശങ്ങളിലേയും ഗ്രാമപ്രദേശങ്ങളിലേയും ദരിദ്ര കുടുംബങ്ങളുടെ പട്ടിക (ബി.പി.എൽ ലിസ്റ്റ്) തയ്യാറാക്കുന്നതിനുള്ള സൂചകങ്ങളും അവയുടെ വെയിറ്റേജിനും സർക്കാർ അംഗീകാരം നൽകി ഇതിനാൽ ഉത്തരവാകുന്നു. അംഗീകാരം നൽകിയ സൂചകങ്ങളും വെയിറ്റേജും ഈ ഉത്തരവിന്റെ അനുബന്ധമായി കൊടുത്തിരിക്കുന്നു.

(5) ദാരിദ്ര്യ രേഖാ ലിസ്റ്റ് തയ്യാറാക്കുന്നതിന് അനുബന്ധത്തിൽ നിർദ്ദേശിച്ചിട്ടുള്ള സൂചകങ്ങളുടേയും അവയുടെ വെയിറ്റേജ് മാർക്കിന്റെയും അടിസ്ഥാനത്തിൽ നഗര പ്രദേശങ്ങളിലേയും ഗ്രാമ പ്രദേശങ്ങളിലേയും ദരിദ്ര കുടുംബങ്ങളുടെ പട്ടിക താഴെപ്പറയുന്ന മാനദണ്ഡങ്ങളുടെ അടിസ്ഥാനത്തിൽ തയ്യാറാക്കേണ്ടതാണെന്ന് ഉത്തരവാകുന്നു.

1. നഗരപ്രദേശങ്ങൾ- നഗര പ്രദേശങ്ങളിൽ ദരിദ്ര കുടുംബങ്ങളുടെ പട്ടികയിൽ ഉൾപ്പെടുന്നതിന് അർഹരായ (ബി-ഫോറത്തിൽ സർവ്വേ ചെയ്ത കുടുംബങ്ങൾ) എല്ലാ കുടുംബങ്ങളേയും ഉൾപ്പെടുത്തേണ്ടതാണ്.

2. ഗ്രാമപ്രദേശങ്ങൾ-

(i) ഗ്രാമ പ്രദേശങ്ങളിലെ ദരിദ്രകുടുംബങ്ങളുടെ പട്ടികയിൽ ഉൾപ്പെടുന്നതിന് അർഹതയുള്ള (ബി-ഫോറത്തിൽ സർവ്വേ ചെയ്ത കുടുംബങ്ങൾ) എല്ലാ പട്ടികജാതി, പട്ടികവർഗ്ഗ കുടുംബങ്ങളെയും ദരിദ്ര കുടുംബങ്ങളുടെ പട്ടികയിൽ ഉൾപ്പെടുത്തേണ്ടതാണ്.

(ii) ഗ്രാമ പ്രദേശങ്ങളിലെ ദരിദ്രകുടുംബങ്ങളുടെ പട്ടികയിൽ ഉൾപ്പെടുന്നതിന് അർഹതയുള്ള (ബി-ഫോറത്തിൽ സർവ്വേ ചെയ്ത കുടുംബങ്ങൾ) പട്ടികജാതി, പട്ടികവർഗ്ഗ കുടുംബങ്ങൾ അല്ലാതെയുള്ള കുടുംബങ്ങളിൽ കുറഞ്ഞത് 16 മാർക്കോ അതിലധികമോ ലഭിക്കുന്ന കുടുംബങ്ങളെ ദരിദ്രകുടുംബങ്ങളുടെ പട്ടികയിൽ ഉൾപ്പെടുത്തേണ്ടതാണ്.

(iii) മേൽ 1,2 മാനദണ്ഡങ്ങൾ പ്രകാരം ദാരിദ്ര്യ രേഖാ പട്ടിക തയ്യാറാക്കുമ്പോൾ, ദരിദ്രകുടുംബങ്ങളുടെ ശതമാനം ഗ്രാമപഞ്ചായത്തിലെ ആകെ കുടുംബങ്ങളുടെ എണ്ണത്തിന്റെ 25%-ൽ താഴെ വരുകയാണെങ്കിൽ അത്തരം ഗ്രാമപഞ്ചായത്തുകളിലെ ദരിദ്രകുടുംബങ്ങളുടെ പട്ടികയിൽ ഉൾപ്പെടുത്താവുന്ന കുടുംബങ്ങളുടെ എണ്ണം, പഞ്ചായത്തിലെ ആകെ കുടുംബങ്ങളുടെ 25 ശതമാനമോ അല്ലെങ്കിൽ ബി-ഫോറത്തിൽ സർവ്വേ ചെയ്ത കുടുംബങ്ങളുടെ എണ്ണമോ അതിൽ ഏതാണോ കുറവ് എന്ന കണക്കിൽ നിജപ്പെടുത്തേണ്ടതാണ്.

(6) ദരിദ്ര കുടുംബങ്ങളുടെ പട്ടികയിൽ ഉൾപ്പെട്ടിട്ടുള്ള കുടുംബം പിന്നീടുള്ള പരിശോധനയിൽ അനർഹനാണെന്ന് കാണുകയാണെങ്കിൽ അത്തരം കുടുംബങ്ങളെ കാരണം രേഖപ്പെടുത്തി ഒഴിവാക്കുന്നതിന് ഗ്രാമപഞ്ചായത്തിന്/നഗരസഭയ്ക്ക് അധികാരമുണ്ടായിരിക്കും എന്നും ഉത്തരവാകുന്നു.

(7) ദാരിദ്ര്യ രേഖാ ലിസ്റ്റിൽ ഉൾപ്പെടാൻ സാധ്യതയുള്ള കുടുംബങ്ങളുടെ പട്ടിക പ്രസിദ്ധീകരിച്ച അവസരത്തിൽ ലഭിച്ച അപേക്ഷകളും പരാതികളും, ദരിദ്ര കുടുംബങ്ങളുടെ പട്ടിക തയ്യാറാക്കി പ്രസിദ്ധീകരിക്കുമ്പോൾ ഇനി ലഭിക്കുന്ന അപേക്ഷകളും പരാതികളും അധ്യാപകരെ ഉപയോഗിച്ച് പരിശോധിപ്പിക്കുന്നതിന് ജില്ലാ കളക്ടർമാരെ ചുമതലപ്പെടുത്തി ഉത്തരവാകുന്നു. അധ്യാപകർക്ക് സർവ്വേ നടത്തുന്നതിന് മുൻപ് നൽകിയ നിരക്കിൽ ഇതിന് ആനുകൂല്യങ്ങൾ നൽകുന്നതാണ്.

ഗവർണ്ണറുടെ ഉത്തരവിൻ പ്രകാരം,
എസ്.എം.വിജയാനന്ദ്,
അഡീഷണൽ ചീഫ് സെക്രട്ടറി.

1. എല്ലാ ജില്ലാ പഞ്ചായത്ത് പ്രസിഡണ്ട്/സെക്രട്ടറിമാർക്കും.
2. എല്ലാ നഗരസഭാ അധ്യക്ഷൻമാർക്കും (സെക്രട്ടറിമാർ മുഖേന).
3. എല്ലാ ബ്ലോക്ക് പഞ്ചായത്ത് പ്രസിഡണ്ട്/സെക്രട്ടറിമാർക്കും.
(ഗ്രാമവികസന കമ്മീഷണർ മുഖേന)
4. എല്ലാ ഗ്രാമ പഞ്ചായത്ത് പ്രസിഡണ്ട്/സെക്രട്ടറിമാർക്കും.
(പഞ്ചായത്ത് ഡയറക്ടർ മുഖേന)
5. ഗ്രാമവികസന കമ്മീഷണർ, തിരുവനന്തപുരം.
6. പഞ്ചായത്ത് ഡയറക്ടർ, തിരുവനന്തപുരം.
7. നഗരകാര്യ ഡയറക്ടർ, തിരുവനന്തപുരം.
8. എക്സിക്യൂട്ടീവ് ഡയറക്ടർ, കുടുംബശ്രീ, തിരുവനന്തപുരം.
9. എല്ലാ ജില്ലാ കളക്ടർമാർക്കും.
10. എല്ലാ ജില്ലാ പ്ലാനിംഗ് ഓഫീസർമാർക്കും.
11. എല്ലാ ജില്ലാ പഞ്ചായത്ത് ഡെപ്യൂട്ടി ഡയറക്ടർമാർക്കും.
12. എല്ലാ ജില്ലാ കുടുംബശ്രീ മിഷൻ കോ-ഓർഡിനേറ്റർമാർക്കും.
13. സ്റ്റേറ്റ് പെർഫോമൻസ് ഓഡിറ്റ് ഓഫീസർ, തിരുവനന്തപുരം.
14. ഡയറക്ടർ, പബ്ലിക് റിലേഷൻസ്, തിരുവനന്തപുരം.
15. ഡയറക്ടർ, സി-ഡിറ്റ്, ചിത്രാജ്ഞലി ഹിൽസ്, തിരുവല്ലം, തിരുവനന്തപുരം.
16. പൊതുഭരണ (എസ്.സി.) വകുപ്പിന് (ഇനം നം. , തീയതി: പ്രകാരം)
17. ഡയറക്ടർ, ഐ.കെ.എം., (ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്)
18. സ്റ്റോക്ക് ഫയൽ/ഓഫീസ് കോപ്പി.

പകർപ്പ്:- 1. തദ്ദേശസ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറി.
2. തദ്ദേശസ്വയംഭരണ വകുപ്പ് അഡീഷണൽ ചീഫ് സെക്രട്ടറിയുടെ പി.എ.യ്ക്ക്,
3. തദ്ദേശസ്വയംഭരണ വകുപ്പ് സെക്രട്ടറിയുടെ പി.എ.യ്ക്ക്.

ഉത്തരവിൻ പ്രകാരം,

സെക്ഷൻ ഓഫീസർ.

on

14.1.11 ലെ സർക്കാർ ഉത്തരവ് (നെക്) നം 16/2011/തന്ത്രവേ മുതല

അനുബന്ധം

ദാരിദ്ര കുടുംബങ്ങൾക്കുള്ള പട്ടിക (ബി.പി.എൽ ലിസ്റ്റ്) തയ്യാറാക്കുന്നതിനുള്ള

സ്വപകങ്ങളും - അവയുടെ വെയിറ്റേജും

ക്രമ നം.	സ്വപകങ്ങൾ	വെയിറ്റേജ് മാർക്ക്	റിമാർക്സ്
എ. ശേഷിക്കുറവിനെ അടിസ്ഥാനമാക്കിയുള്ള സ്വപകങ്ങൾ			
1.	സ്ത്രീ ഗൃഹനാഥയായ കുടുംബം.	05	
2.	അവിവാഹിതയായ അമ്മ/ഉപേക്ഷിക്കപ്പെട്ട സ്ത്രീ/വിധവ	05	
3.	മാതൃകമായ രോഗങ്ങൾ- കാൻസർ, വൃക്കകളുടെ തകരാറ്, പക്ഷാഘാതം, എയിഡ്സ്, സ്ഥിരമായ കുഷ്ഠം, ഹൃദ്രോഗം, എന്റിവ	05	
4.	സർക്കാർ-അർദ്ധ സർക്കാർ സ്ഥാപനങ്ങളിലോ, സ്വകാര്യ മേഖലയിലോ, സ്ഥിര വരുമാനമുള്ള തൊഴിൽ ഇല്ലാത്തവർ	05	
5.	സ്കൂൾ വിദ്യാഭ്യാസം ഉപേക്ഷിച്ചവർ (20 വയസ്സിൽ താഴെ)	05	
6.	വൃദ്ധർ (65 വയസ്സിനു മുകളിൽ)	05	
7.	ശാരീരിക മാതസിക വെല്ലുവിളികൾ നേരിടുന്നവർ	10	
8.	<p>പ്രത്യേക വിഭാഗത്തിൽപ്പെടുന്ന കുടുംബങ്ങൾ/മുഖ്യതൊഴിൽ അനുസരിച്ച് പ്രത്യേക പരിഗണന നൽകുന്ന കുടുംബങ്ങൾ</p> <ol style="list-style-type: none"> 1. കുലിദേവ 2. പട്ടികജാതി 3. കർഷക തൊഴിലാളി 4. പരമ്പരാഗത മീൻപിടുത്തക്കാർ 5. പട്ടികവർഗം 6. കെട്ടിട നിർമ്മാണപണി സഹായി 7. മത്സ്യവ്യാപാരവുമായി ബന്ധപ്പെട്ടവർ 8. ഹോട്ടൽ തൊഴിലാളികൾ 9. ചെറുകിട വ്യാപാര സ്ഥാപനങ്ങളിൽ ജോലി ചെയ്യുന്നവർ 10. തയ്യൽക്കട/തയ്യൽജോലി/എം.ബ്രോയിഡറി. 11. കയർ തൊഴിലാളി 12. ചുമട്ടുതൊഴിലാളി 13. വർക്ക്ഷോപ്പ് തൊഴിലാളികൾ 14. തട്ടുകട/പെട്ടിക്കട നടത്തുന്നവർ 15. തോട്ടം തൊഴിലാളി 16. അന്യഗൃഹങ്ങളിൽ വീട്ടുജോലി 17. കശുവണ്ടി തൊഴിലാളി 18. സർബ്ബന്ദിനിക്കാർ 19. ബീഡി തൊഴിലാളി 20. തെങ്ങി/പന കയറ്റ തൊഴിലാളി 21. ബാർബർ 22. ഇരുമ്പു പണിക്കാർ (കൊല്ലപ്പണി) 23. തെൽത്ത് 24. പച്ചക്കറി കച്ചവടം 25. ക്ഷേത്രം വസ്തുക്കൾ കൊണ്ടുവന്നു വിൽക്കുന്നവർ 26. ജോലി ടിക്കറ്റ് വില്പന 27. മത്സ്യ സംസ്കരണശാലകളിൽ ജോലി ചെയ്യുന്നവർ 28. വഴിയോര വാണിക്കാർ 29. കരകൗശല തൊഴിലാളി 30. മൺപാത്ര നിർമ്മാണം 31. ഗുഹ, മുള, പനമ്പ് പണിക്കാർ 32. അലക്കുകാർ 	10	ഏതെങ്കിലും ഒരു വിഭാഗം

9.	ആശ്രയ ഗുണഭോക്താവ്	05	
	ആകെ (എ)	55	
ബി. ഉമൈസ്ഥാവകാരങ്ങളെ അടിസ്ഥാനമാക്കിയുള്ള സൂചകങ്ങൾ			
1.	വീട് വയ്ക്കുന്നതിന് ഭൂമിയില്ല	10	രണ്ടിൽ ഏതെങ്കിലും ഒന്ന് മാത്രം ബാധകം.
2.	പുറമ്പോക്കിൽ താമസിക്കുന്നവർ	20	
3.	വീടിന്റെ സ്ഥിതി		
	എ. വീടില്ല	10	ഏതെങ്കിലും ഒന്ന് മാത്രം ബാധകം.
	ബി. കുടിൽ	07	
	സി. ഓല/പൂജ് മേഞ്ഞത്	05	
	ഡി. ഭാഗികമായി പൂർത്തിയായത്/ ഒഴിർണ്ണിച്ചത്	03	
4.	സുരക്ഷിതമായ കക്കൂസില്ല	05	
5.	500 മീറ്റർ ചുറ്റളവിൽ കുടിവെള്ളം ലഭ്യമല്ല / കുന്നിൻ പ്രദേശങ്ങളിൽ 100 മീറ്ററിനുള്ളിൽ ലഭ്യമല്ല	05	
6.	വൈദ്യുതി ലഭ്യമല്ല	05	
	ആകെ (ബി)	45	
	ആകെ (എ+ബി)	100	

- ഭാഗിക സൂചകത്തിന്റെ ഉപസൂചകങ്ങളിൽ ബാധകമായ ഒരു സൂചകം മാത്രമേ പരിഗണിക്കുകയുള്ളൂ.
- എ. വിഭാഗത്തിലെ 2,3,4,5,6,7 എന്നീ സൂചകങ്ങൾ ബാധിതമായ വ്യക്തികൾ ഒരു കുടുംബത്തിൽ ഒന്നിലധികമുണ്ടെങ്കിൽ ഒരോരുത്തർക്കും 5 മാർക്ക് വീതം നൽകുന്നതാണ് (കുടുംബത്തിന്റെ ആകെ മാർക്ക് 100 കവിഞ്ഞാലും ഇപ്രകാരം മാർക്ക് നൽകും).
- ഒന്നിലധികം കുടുംബങ്ങൾക്ക് ഒരേ മാർക്ക് ലഭിക്കുകയാണെങ്കിൽ മുൻഗണന തിരിച്ചറിയുന്നതിന് താഴെപ്പറയുന്ന മാതൃഭാഗം ഉപയോഗിക്കാവുന്നതാണ്.
 - (1) പട്ടിക വർഗ്ഗ വിഭാഗം.
 - (2) പട്ടിക ജാതി വിഭാഗം.
 - (3) പുറമ്പോക്കിൽ വസിക്കുന്നവർ
 - (4) അവിവാഹിതയായ അമ്മ /ഉപേക്ഷിക്കപ്പെട്ട സ്ത്രീ/ വിധവ എന്നിവർ ഉൾപ്പെട്ട കുടുംബം.
 - (5) മാർകമായ രോഗം ബാധിച്ച വ്യക്തി / വ്യക്തികൾ ഉള്ള കുടുംബം.

- (6) ശാരീരിക മാനസിക വെല്ലുവിളികൾ നേരിടുന്ന വ്യക്തി/ വ്യക്തികൾ ഉള്ള കുടുംബം
- (7) 65 വയസ്സിന് മുകളിൽ പ്രായമുള്ള വ്യക്തി/ കൾ ഉള്ള കുടുംബം
- (8) പരമ്പരാഗത തൊഴിൽ മേഖലയിൽ പണിയെടുക്കുന്നവർ

ഈ മാനദണ്ഡങ്ങളെല്ലാം ഉപയോഗിച്ചിട്ടും തുല്യമാർക്ക് ലഭിക്കുകയാണെങ്കിൽ കുടുംബത്തിലെ അംഗങ്ങളുടെ എണ്ണത്തിന്റെ അടിസ്ഥാനത്തിൽ (കുടുംബങ്ങളുടേതല്ലാത്തവർക്ക് മുന്തിയ പരിഗണന) മുൻഗണന നിശ്ചയിക്കാവുന്നതാണ്.